



# Newsletter Govt. Polytechnic Bhatapara

वर्ष-4 अंक- 1

जनवरी – फरवरी 2025

09-01-2025

## यातायात जागरूकता अभियान

संस्था में बलौदाबाजार थाना निरीक्षक हेमंत कुमार पटेल एवं यातायात पुलिस “यातायात जागरूकता अभियान” के तहत छात्र छात्राओं को यातायात सुरक्षा से सम्बन्धित जानकारी प्रदान किया गया। जिसमें हेलमेट की अनिवार्यता, वहां परमिशन से सम्बन्धित महत्वपूर्ण जानकारी को साझा किया। उक्त कार्यक्रम में संस्था के अधिकारी एवं छात्र छात्राए उपस्थित रहे।



**10-01-2025**  
**विद्यालय भ्रमण**

संचालनालय के निर्देशानुसार शासकीय तकनीकी संस्था के सभी व्याख्याताओं एवं अंशकालीन व्याख्याताओं द्वारा भाटापारा क्षेत्र के 33 विद्यालयों का भ्रमण कर विद्यार्थियों को पॉलिटेक्निक से परिचित कराया गया तथा पॉलिटेक्निक में प्रवेश हेतु प्रेरित किया गया।



Galaxy S24 Ultra



**06-01-2025**

## **ऑडिटोरियम उद्घाटन समारोह**

संस्था के श्री रोशन लाल कैवर्त, 35 विद्यार्थियों के साथ बलौदाबाजार में माननीय उप मुख्यमंत्री, छत्तीसगढ़ शासन, श्री अरुण साव जी के नव निर्मित जिला ऑडिटोरियम के उद्घाटन कार्यक्रम में उपस्थित हुए।





## 16-01-2025 विदाई समारोह

दिनांक 16 जनवरी, 2024 को संस्था में कार्यरत व्याख्याता कंप्यूटर साइंस श्री अभिषेक देवांगन एवं सहायक ग्रेड 2 श्री बीरेन्द्र कुमार चौधरी के विदाई समारोह का कार्यक्रम किया गया। श्री अभिषेक देवांगन का स्थानांतरण शासकीय पॉलिटेक्निक खैरागढ़ एवं श्री बीरेन्द्र कुमार चौधरी शासकीय कन्या पॉलिटेक्निक, रायपुर में हुआ।

उदय प्रसाद उदय शासकीय पालीटेक्निक दुर्ग के प्रोग्रामर श्री सुभाषचन्द्र सोनी का संस्था में स्वागत किया गया। उक्त कार्यक्रम में संस्था के प्राचार्य डॉ. आई.सी. भारती एवं सभी व्याख्याता / कर्मचारी उपस्थित रहे।



18-01-2025



## मैदान समतलीकरण

18 जनवरी 2025 को प्राचार्य महोदय के अनुकरणीय नेतृत्व एवं समर्पित प्रयासों से शासकीय पॉलिटेक्निक भाटापारा परिसर में ग्राउंड क्लीयरेंस, मिट्टी भराई एवं समतलीकरण का कार्य सफलतापूर्वक पूर्ण किया गया। यह महत्वपूर्ण विकास संस्थान के बुनियादी ढांचे और समग्र वातावरण को बढ़ाने, छात्रों और स्टाफ सदस्यों के लिए बेहतर सीखने के माहौल को बढ़ावा देने की दिशा में एक कदम आगे है।





## 26-01-2025 गणतंत्र दिवस

संस्था में दिनांक 26 जनवरी 2025 को 76 वें गणतंत्र दिवस के अवसर पर ध्वजारोहण कार्यक्रम का आयोजन किया गया। प्राचार्य डॉ.आई.सी.भारती सर के द्वारा ध्वजारोहण उपरांत उपस्थित सभी लोगो ने सामूहिक राष्ट्रगान गाया। विभागाध्यक्ष इलेक्ट्रिकल श्रीमती सुनीता तिवारी मैडम ने अपने भाषण से राष्ट्रभक्ति की भावना का संचार किया। श्री अंकित मेश्राम ने गीत के माध्यम से राष्ट्र के प्रति अपनी भक्ति को उजागर किया। श्री नितिन कुमार, श्री सुनील कुमार अनंत, श्री मनीष कुमार राज, श्री प्रशांत गवेल, श्री हिमेंद्र डेहरे, श्रीमती बुलबुल अग्रवाल, श्रीमती प्रियंका शर्मा ने भी देश एवं संविधान के प्रति अपने विचार व्यक्त किये, अंत में मिष्ठान्न वितरण उपरांत श्रीमती आम्रपाली धमगया ने कार्यक्रम समापन की घोषणा की।



**10-02-2025**

## **साइबर सुरक्षा**

संस्था में राष्ट्रीय सेवा योजना इकाई की दैनिक गतिविधि के अंतर्गत आज दिनांक 10-02-2025 को "साइबर सुरक्षा" विषय पर व्याख्यान का आयोजन दोपहर 1:00 बजे सेमिनार हॉल में किया गया। उक्त कार्यक्रम में संस्था के कुल 50 छात्र- छात्राएं एवं व्याख्याताएं उपस्थित रहे। राष्ट्रीय सेवा योजना इकाई की प्रभारी श्रीमती आम्रपाली धमगया ने साइबर अपराध के विभिन्न रूपों जैसे Part time Job fraud, Debit credit card fraud, Phishing, Cyber bullying, Fake emails Fraud से परिचित कराया। श्रीमती प्रियंका शर्मा ने बताया के यदि आप साइबर क्राइम के शिकार हुए हैं तो किस तरह FIR दर्ज कराये एवं 1930 पर फ़ोन कर अपराध दर्ज कराएँ। सुश्री इंदु वर्मा ने अशिक्षित वर्ग को भी जागरूक करने के लिए विद्यार्थियों को प्रेरित किया।





## राष्ट्रीय सेवा योजना इकाई सप्त दिवसीय शिविर 22 से 28 फरवरी 2025

### दिनांक 22 फरवरी 2025 को शिविर का पहला दिन

शासकीय पालीटेक्निक भाटापारा के राष्ट्रीय सेवा योजना इकाई द्वारा सप्त दिवसीय शिविर का प्रारम्भ ग्राम नारायणपुर में किया गया।

**उद्घाटन समारोह** - ग्राम नारायणपुर के सरपंच श्री बिसाहराम साहू एवं शासकीय पालीटेक्निक भाटापारा के प्राचार्य डॉ. आई. सी. भारती ने दीप प्रज्वलन कर शिविर का उद्घाटन किया। स्वयंसेवकों ने श्रीफल देकर अतिथियों को सम्मान किया। प्राचार्य सर ने सभी स्वयं सेवकों को अनुशासित एवं योजनाबद्ध होकर संगठित कार्य करने हेतु प्रेरित किया उन्होंने बताया कि राष्ट्रीय सेवा योजना के स्वयंसेवक कैसे राष्ट्र के प्रति अपनी भूमिका निर्वाह कर सकते हैं। उन्होंने स्वयंसेवकों से अपील की कि इस सात दिवसीय विशेष शिविर में उन्हें जो भी कार्य करने को कहा जाए वह उसे पूरे मन से करें और अपनी जिम्मेदारी को बखूबी निभाएं। इस सात दिवसीय विशेष शिविर में आपके व्यक्तित्व का विकास होगा और आप अच्छे समाजसेवी के रूप में बनकर उभरेंगे।

सरपंच श्री बिसाहराम साहू राष्ट्रीय सेवा योजना के स्वयंसेवकों को शुभकामनाएं दी और कहा कि आपको सभी के साथ तालमेल बैठकर काम करना है। कार्यक्रम का मंच संचालन कार्यक्रम अधिकारी श्रीमती आम्रपाली धमगया ने किया। कार्यक्रम में पूर्व कार्यक्रम अधिकारी श्री रोशन लाल कैवर्त भी उपस्थित रहे।

उद्घाटन समारोह के पश्चात् कार्यक्रम अधिकारी एवं स्वयंसेवकों ने आगामी गतिविधियों, सौंपी गई जिम्मेदारियों और तैयार संसाधनों पर चर्चा की।





## दिनांक 23 फरवरी 2025 को शिविर का दूसरा दिन-

दूसरे दिन की शुरुआत में सभी स्वयंसेवक प्रातः 7 बजे प्रभात फेरी में ग्राम का भ्रमण करते हुए जागरूकता सम्बन्धी नारे लगाये। शिविरस्थल पहुंच कर सभी स्वयंसेवकों समेत कार्यक्रम अधिकारी ने भी व्यायाम किया। अल्पाहार लेने के बाद स्वयंसेवकों ने शिविर स्थल की सफाई की।

आज की बौद्धिक परिचर्चा में डॉ. पी.आर. कोसरिया (सेवानिवृत्त शासकीय पीजी कॉलेज प्राचार्य) उपस्थित हुए उन्होंने शिविरार्थियों को एनएसएस से बनने वाली छवि, व्यक्तित्व का विकास एवं एनएसएस के कर्तव्यों के बारे में समझाया।

आज शिविर में सीएसवीटीयू के राष्ट्रीय सेवा योजना के कार्यक्रम समन्वयक डॉ. डी.एस. रघुवंशी सर उपस्थित रहे। उन्होंने शिविर का निरीक्षण किया एवं शिविरार्थियों को My Bharat पोर्टल एवं डिजिटल साक्षरता में युवाओं का योगदान के सम्बन्ध में विस्तृत व्याख्या की। सर ने यह भी बताया कि राष्ट्रीय सेवा योजना किस तरह के व्यक्तित्व में निखार लाता है, आत्मविश्वास बढ़ाता है स्वयं सेवकों को शिविर में पूरी ईमानदारी से कार्य करने के लिए प्रेरित किया।






## दिनांक 24 फरवरी, 2025 को शिविर का तीसरा दिन-

प्रातः सभी शिवारार्थी सुबह 7 बजे प्रभात फेरी के लिए ग्राम में गए। भ्रमण उपरांत शिविर स्थल में एकत्रित होकर योग एवं प्रार्थना किये। अल्पाहार लेने के बाद श्रीमती आम्रपाली धमगया ने सभी स्वयंसेवकों को अपने आसपास के वातावरण को स्वच्छ रखने का निर्देश दिया।

परियोजना कार्य में शिविर स्थल, शासकीय पूर्व माध्यमिक शिक्षा भवन में निर्मित बाथरूम, बॉन्ड्री वॉल में चारों ओर की सफाई की गई। बाथरूम की दीवारों पर सफेद पुताई किया गया, बाथरूम की फ़र्स पर रखे रेत को बोरी में भरकर बाहर निकाला गया उक्त कार्य में स्वयं सेवको ने बढ़ चढ़ कर हिस्सा लिया।

दोपहर के भोजन के बाद, बौद्धिक परिचर्चा में श्री सुरज शर्मा (अधिवक्ता) उपस्थित हुए उन्होंने शिविरार्थियों को आनलाईन ठगी, यातायात कानून, POCSO एक्ट के बारे में विस्तृत जानकारी दी। स्वयं सेवको ने अपने अनुभवों, प्रश्नों को साझा किया। श्री शर्मा सर ने उनके सभी सवालों का जवाब देते हुए सभी को सतर्क रहने के लिए प्रोत्साहित किया एवं शिविर के उपरांत या भविष्य में भी इस तरह की किसी ठगी या कठिनाई के समय उनसे वार्तालाप करने की लिए अपना मोबाइल नंबर भी साझा किये।

स्वयं सेवको ने श्रीफल देकर आज की चर्चा के लिए श्री सुरज शर्मा सर का धन्यवाद ज्ञापन किया।





## दिनांक 25 फरवरी, 2025 को शिविर का चतुर्थ दिन-

आज प्रातः सभी शिवारार्थी प्रभात फेरी के उपरांत शिविर स्थल में आकर मेडिटेशन किए। परियोजना कार्य में विद्यालय के कक्षा पहली से आठवी तक की सभी कक्षाओं में शिक्षण का कार्य किये। स्वयं सेवको ने पूर्ण उत्साह के साथ गणित, अंग्रेजी, विज्ञान जैसे विषयों के अध्यापन का कार्य एवं छात्र छात्राओं हेतु चित्रकला प्रतियोगिता का आयोजन भी किया गया। दोपहर भोजन उपरांत बौद्धिक परिचर्चा में डॉ. हेमंत जांगड़े, (सामुदायिक स्वास्थ्य केन्द्र) उपस्थित हुए उन्होंने शिविरार्थियों को स्वास्थ्य से जुड़ी जानकारी एवं सरकार की स्वास्थ्य संबंधी योजनाओं की विस्तृत जानकारी दी। स्वयंसेवको ने स्वास्थ्य से जुड़े कुछ सवाल भी किये इस तरह आज की चर्चा सम्पन्न हुई। सायं काल में विद्यालय के छात्र-छात्राओं के साथ पारम्परिक खेल "पिटठुल" का आयोजन किये।





## दिनांक 26 फरवरी, 2025 को शिविर का पंचम दिन-

आज प्रातः सभी शिवारार्थी प्रभात फेरी के उपरांत शिविर स्थल में आकर योग किए। आज विद्यालय परिसर में पीने के पानी की पाइपलाइन टूट गई थी जिससे स्वयं सेवकों ने मरम्मत कर ठीक किया। गाँव के निवासियों से सौहार्द्रपूर्ण वातावरण में बातें की। स्वयं सेवकों ने ग्रामवासियों से पूछा कि उनकी समस्याएं क्या हैं। स्वयंसेवकों ने एक सर्वेक्षण किया और उनकी कुछ प्रमुख समस्याओं का पता लगाया जैसे उन्हें पीने का उचित पानी नहीं मिल रहा है, वे अपने बच्चों को स्कूलों में पढ़ाने में सक्षम नहीं हैं। कुछ स्वयंसेवकों ने मिलकर एक नाली को भी साफ किया एवं वहाँ के लोगों को जागरुक भी किया कि कचरा नाली में ना फेंकें अन्यथा बिमारियों का खतरा बना रहेगा। आज संध्या काल में कुछ शिवारार्थियों ने "कितने भाई कितने" पारंपरिक खेल का भी आयोजन किया। कार्यक्रम अधिकारी ने भी पूर्ण उत्साह के साथ खेल का आनंद लिया।





## दिनांक 27 फरवरी, 2025 को शिविर का षष्ठम दिन-

आज प्रातः प्रभात फेरी उपरांत, विद्यालय परिसर के मंच की सफाई की गयी, स्वयं सेवकों एवं विद्यालय के छात्र छात्राओं द्वारा सांस्कृतिक प्रोग्राम का आयोजन किया गया। विद्यालय के विद्यार्थियों का उत्साह स्वयं सेवकों को काफी उत्साहित किया। शिविर के चतुर्थ दिवस विद्यालय में कराए गए चित्रकला प्रतियोगिता के विजेताओं एवं सांस्कृतिक कार्यक्रम में हिस्सा लेने वाले विद्यार्थियों को पुरस्कृत किया गया। आज के कार्यक्रम में संस्था के इलेक्ट्रिकल विभाग की विभागाध्यक्ष श्रीमती सुनीता तिवारी का शिविर में आगमन हुआ। मैडम ने सभी स्वयंसेवकों को उनके अनुशासन, कर्तव्यों एवं परियोजनाओं के लिए बधाई दी। पुरस्कार वितरण कार्यक्रम में मैडम ने विजेता विद्यार्थियों को पुरस्कृत किया। सायं कल सभी शिविरार्थी ग्राम में जा कर नुक्कड़ नाटक का प्रदर्शन भी किये एवं डिजिटल साक्षरता संबंधी जागरूकता प्रदान की, मोबाईल से हो रही ठगी के बारे में भी ग्रामवासियों को अवगत कराया।





## दिनांक 28 फरवरी, 2025 को शिविर का सप्तम एवं अन्तिम दिन-

स्वयं सेवकों ने सुबह प्रभातफेरी के उपरांत स्वल्पाहार का प्रबंध किया। शिविर के सभी सामानों की पैकिंग प्रत्येक दलों ने मिलकर की।

शिविर में आज शासकीय पालीटेक्निक खैरागढ के राष्ट्रीय सेवा योजना कार्यक्रम अधिकारी श्री बलवंत सिंह कुर्राम सर उपस्थित हुए। उन्होंने शिविर के लिए हम सभी को शुभकामनाएं दीं। दोपहर भोजन उपरांत हम सभी शिविरार्थी संस्था की ओर प्रस्थान किये।

संस्था पहुँचकर प्राचार्य ने हम सभी को सफल शिविर के लिए बधाई दी एवं हम सभी शिविरार्थियों के साथ मिलकर संस्था की वार्षिक पत्रिका के द्वितीय अंक का विमोचन भी किया।

आप सभी के मनोबल एवं शुभकामनाओं के साथ हमारा सात दिवसीय शिविर सफलतापूर्वक पूर्ण हुआ।





# Profile of a Teacher

## Sunil Kumar Anant

B.E. in Mechanical

GEC Raipur (2010-2014)

Teaching Experience - 8.5 years



संस्था के मैकेनिकल विभाग के व्याख्याता श्री सुनील कुमार अनंत ने इस संस्था में अपनी शासकीय सेवा का प्रारंभ दिनांक 30-01-2023 से किया। पूर्व में आप शासकीय सह शिक्षा पॉलिटेक्निक, जगदलपुर में दिनांक 04-10-2016 से 28-01-2023 तक कार्यरत थे तथा आपके द्वारा अध्यापन के साथ-साथ छात्रवृत्ति प्रभारी के रूप में अपनी सेवाएँ दी गई।

वर्तमान में अध्यापन कार्य के साथ प्रभारी लेखा एवं कार्यालयीन कार्य, मैकेनिकल विभाग के कंसल्टेंसी कार्यों को सम्पादित करते हुए संस्था के विभिन्न कार्यों में सहभागिता दे रहे हैं।

इनके द्वारा तीन सप्ताह का औद्योगिक प्रशिक्षण लोक निर्माण विभाग, बलौदाबाजार से दिनांक 06-07-2023 से 26-07-2023 तक पूर्ण किया गया।

संस्था के मेकेनिकल विभाग के Material Technology lab, Fluid Mechanics Lab, Strength of Material lab प्रभारी हैं। इनके द्वारा Theory of Machines, Industrial Maintenance & Safety, Material Technology, Machine Tool Technology विषयों के अध्यापन का कार्य भी संपन्न कराया जा रहा है।



### संपादकीय-

यह अत्यंत गर्व एवं हर्ष की बात है कि संस्था के न्यूज़लेटर का विगत तीन वर्ष का हमारा प्रयास आप सभी की उम्मीदों पर खरा उतर रहा है, अत्यंत खुशी के साथ हम संस्था के न्यूज़लेटर के चतुर्थ वर्ष के प्रथम अंक का प्रकाशन कर रहे हैं। संस्था के प्रत्येक विभाग, विद्यार्थी, व्याख्याताओं की उपलब्धियों को हमने इस न्यूज़लेटर के माध्यम से आप तक पहुँचाने का प्रयास पुरे लगन से किया है।

हमारा यह न्यूज़लेटर, संस्था में कार्यरत अधिकारियों/कर्मचारियों एवं विद्यार्थियों की उम्मीदों पर खरा उतरने में प्रयासरत है।

### Vision of the Institute

To be a quality technical institute that will transform the Students to be skilled manpower and socially receptive citizens.

### Mission of the Institute –

- Achieve improved teaching-learning process and industry integrated interactions to meet the need of the engineering Environment.
- Empower the students with knowledge, attitude and skill of employability, entrepreneurship and professionally ethical citizens.

Government Polytechnic Bhatapara, Village Deori Road, Dist- Baloudabazar-Bhatapara, 493118 (C.G.)

E-mail- [gpbhatapara@gmail.com](mailto:gpbhatapara@gmail.com)

Website- [gpbhatapara.ac.in](http://gpbhatapara.ac.in)